

# ஓவ்வொரு நாளும் கொலை - பாலியல் வன்முறைகள்:

# பழி சொல்லும் அரசியலை விட்டுவிட்டு - பிரச்சினைக்கு தீர்வு காணுங்கள்!

சென்னை, ஜூன் 6 -

முத்தமிழறிஞர் கலைஞர் அவர்களின் 103 ஆவது பிறந்தநாள் சிறப்புடன் கொண்டாடப்பட்டது. இதனை முன்னிட்டு, தி.மு.க. மகளிரணி சார்பில் 'வெல்லும் தமிழ்ப்பெண்களுக்கு' நன்றி பாராட்டு விழா முத்தமிழ்ப் பேரவையின் டி.என். ராஜாத்தினம் கலையரங்கத்தில் நடைபெற்றது.

**இவ்விழாவில் தி.மு.க. துணைப் பொதுச் செயலாளர், நாடாளுமன்ற தி.மு.க. குழுத் தலைவருமான கனிமொழி கருணாநிதி எம்.பி. பேசியதாவது:-**

நம்முடைய தலைவர் கலைஞர் பிறந்த நாளில் தேர்தல் நேரத்திலே தமிழ்நாடு முழுவதும் எல்லா பகுதிகளிலும், இடங்களிலும் தேர்தல் களப்பணியில் மிகச் சிறப்பாக பணியாற்றிய வெல்லும் தமிழ்ப் பெண்களுக்கு நன்றி தெரிவிக்கக்கூடிய வகையிலே மகளிர் அணியின் சார்பிலே இவ்விழாவை கொண்டாடக் கொண்டிருக்கிறோம். நமக்கு நம்முடைய உரிமைகளுக்காக போராட வேண்டும் என்று சொல்லித் தந்தவர் தலைவர் கலைஞர்.

இந்த சமூகம், பெண்களைச் சுற்றி வடிவமைத்திருந்த அத்தனை கண்காணிப்பையும், வேலைகளையும் உடைத்துக்கொண்டு உங்களுடைய உரிமைகளுக்காக, இலக்குகளுக்காக நீங்கள் வாழ வேண்டும் என்று கூறியவர் தந்தை பெரியார். அதை தனது ஆட்சிப் பொறுப்புக்கு வந்தவுடன் நிறைவேற்றிக்கூடிய தலைவர் கலைஞர்.

**நமது உழைப்பை நாம் அங்கீகரிக்க வேண்டும்!**

நாம் எல்லோரும் நம்மை யாரும் பாராட்ட மாட்டோம் என்று சிந்தித்து இருப்போம். இன்றைக்கு இந்தப் பாராட்டு விழாவை நடத்துகிறோம் என்றால், வேறு யாரும் நம்மைப் பாராட்ட போவதில்லை என்பதால் நம்ம்தான் நம்மைப் பாராட்டிக் கொள்ள வேண்டும். நமது உழைப்பை முதலில் நாம் அங்கீகரிக்க வேண்டும்.

திராவிட முன்னேற்றக் கழகத்தின் மகளிர் அணி பெண்கள், ஒவ்வொரு தேர்தலிலும் வீடு வீடாகச் சென்று மக்களை சந்தித்து வாக்குக் கேட்டார்கள். ஆனால் இந்த உழைப்பை யாரும் தனியாக அழைத்துப் பாராட்டுவதில்லை. அதனால்தான், யார் பாராட்டினாலும் சரி, இல்லாவிட்டாலும் சரி நமது உழைப்பு என்னவென்று நமக்குத் தெரியும் என்ற உணர்வோடு, நம்மை நாமே பாராட்டிக் கொள்ளலாம் என்று முடிவு செய்தோம். அதனாலேயே, தலைவர் கலைஞர் பிறந்தநாள் நிகழ்ச்சியில், தமிழ்நாடு முழுவதும் மகளிர் அணியின் சார்பில் இந்தப் பாராட்டு விழாவை நடத்த முடிவு செய்தோம்.

ஒரு குடும்பத்தில் பெண்களின் உழைப்பு எப்படி இருக்கிறது? குடும்பத்தை நடத்துவது, குழந்தைகளை வளர்ப்பது, உறவுகளைப் பேணுவது, பொருளாதார ரீதியாகவும் உணர்ச்சி ரீதியாகவும்

## சென்னையில் - முத்தமிழறிஞர் கலைஞர் பிறந்தநாள் விழாவில் கழக துணைப் பொதுச் செயலாளர் கனிமொழி கருணாநிதி எம்.பி. பேச்சு!

குடும்பத்தைத் தாங்கிப் பிடிப்பது என இவை அனைத்தும் ஒரு பெண்ணின் கடமை என்று மட்டுமே இந்தச் சமூகம் பார்க்கிறது. ஆனால் அவளது உழைப்பை ஒரு பொருடாகவே மதிப்பதில்லை. அவளது உரிமைகளைப் பற்றி பேசக்கூட யாரும் தயாராக இல்லை. அவ்வாறான கழலில் நமது உரிமைக்காக குரல் எழுப்பியவர் தந்தை பெரியார். அதன்பின், ஆட்சிப் பொறுப்புக்கு வந்த தலைவர் கலைஞர், பெண்களுக்கான உரிமைகளைச் சட்டங்களாகவே உருவாக்கினார். குடும்பத்தில் பெண்கள் செய்யும் எத்தனையோ தியாகங்களை அங்கீகரிக்கும்விதமாக குடும்பச் சொத்தில் பெண்ணுக்கும் பங்கு உண்டு என்ற உரிமையைச் சட்டப்படி உறுதி செய்தார்.

**கலைஞரின் தொலைநோக்கு திட்டங்கள்!**  
இங்கே பேசும்போது, பலரும் தலைவர் கலைஞர் அவர்களின் திட்டங்கள் ஒவ்வொன்றும் தொலைநோக்கு பார்வையுடன் உருவாக்கப்பட்டவை என்பதை குறிப்பிட்டார்கள். அதிலும், தலைவர் கலைஞர் இல்லைமென்றால், நாம் எல்லோரும் இன்று இந்த மேடையில் இருந்திருக்க மாட்டோம் என்பதுதான் உண்மை.

ஏனென்றால், தலைவர் கலைஞர் ஒவ்வொரு சிறு கிராமத்திலும், ஒவ்வொரு பகுதியிலும் பள்ளிக்கூடங்களை உருவாக்கவேண்டியும், பெண்களைப் படிக்க அனுப்பும் தைரியம் பெற்றிருக்க மாட்டார்கள். பெண்கள் படிக்க வேண்டும் என்பதற்காகவே திருமண உதவித் திட்டத்தைக் கொண்டு வந்தார். பெண்கள் சமைத்து முடித்து வெளியே வர வேண்டும் என்பதற்காகவே சமைப்பை எரிவாயு இணைப்பு வழங்கினார்.

அதுமட்டுமின்றி படித்த பெண்கள் சுயமாகச் சிந்திக்க வேண்டும், சுயமாக நிற்க வேண்டும் என்பதற்காக அரசுப் பணிகளில் பெண்களுக்கு இட ஒதுக்கீடு உருவாக்கித் தந்தார். இன்று நமது கழக தலைவர் மு.க.ஸ்டாலின் ஆட்சியில் அந்த இட ஒதுக்கீட்டை இன்னும் அதிகப்படுத்தி, பெண்களுக்கு அதிக வாப்புகளை உருவாக்கித் தந்திருக்கிறார். இந்த அத்தனை திட்டங்களும் ஒரே நோக்கத்திற்காக உருவானவை. அது பெண்கள் தங்கள் உரிமைகளுக்காகப் போராட வேண்டும், தங்கள் உரிமைகளைப் பாதுகாக்க வேண்டும், தந்தை பெரியார், பேரறிஞர் அண்ணா, தலைவர் கலைஞர் என்ற வரிசையில் இந்தப் பெரும்பாரம் பரியத்தைக் கடந்து ஐந்து ஆண்டுகளாக நமது அண்ணன் மு.க.ஸ்டாலின் தலைமையிலான திராவிட மாடல் ஆட்சி, பெண்களுக்கான ஆட்சி



யாக, பெண்களின் வாழ்க்கையை மேம்படுத்தும் ஆட்சியாக திகழ்ந்தது.

நம்முடைய தி.மு.க. அரசு அமட்டத்தில் இருக்கும் எங்கள் வீட்டுப் பிள்ளைகள் படிக்க வேண்டும், அவர்களுக்கு வேலை வாப்புகிடைக்க வேண்டும், அவர்கள் சுயமாக வாழ வேண்டும் என்பதற்காக உழைக்கும் ஆட்சி. இது பெண்களின் முன்னேற்றத்திற்காகவும், சமூகத்தின் மாற்றத்திற்காகவும் உருவான ஆட்சி. இந்த உணர்வோடு, பெருமையோடு நாம் அனைவரும் ஒன்றிணைந்து செயல்படுவோம். இதை எத்தனை சவால்கள் வந்தாலும், எத்தனை தோல்விகள் சந்தித்தாலும் நாம் தலை நிமிர்ந்து சொல்ல முடியும்.

இந்த சமூகத்தில் தலைவர் கலைஞர் அவர்களின் வாழ்க்கையைப் பார்க்கும்போது, அவர் கொண்டு வந்த திட்டங்கள் எண்ணற்றவை. அவற்றை எவ்வளவு நேரம் எண்ணினாலும் முடியாது. இன்றைக்கும், நாளைக்கும், நாளை மறுநாளும் எண்ணிக்கொண்டே இருக்கலாம். அந்த அளவுக்கு விரிவான, அனைவரையும் தழுவிய திட்டங்களை அவர் செய்து தந்திருக்கிறார்.

முக்கியமாக, இந்தச் சமூகம் ஒதுக்கி வைத்திருந்த, யாரும் கண்டுக்கொள்ளாத பிரிவினரையும் அவர் அரவணைத்தார். மாற்றுத்திறனாளிகள், திருநங்கைகள், தொழுநோயால் பாதிக்கப்பட்டவர்கள், பிச்சைக்காரர்கள் என்று ஒதுக்கப்பட்ட அனைவரையும் தனது ஆட்சியில் உள்ளடக்கிய நல்லாட்சியை வழங்கினார். அவர்களுக்கெல்லாம் தகுந்த திட்டங்களை உருவாக்கி, சமூகத்தின் அங்கமாக மாற்ற வேண்டும் என்று சிந்தித்த ஒரே தலைவர் கலைஞர்.

ஆனால், தலைவர் கலைஞர் பற்றி பேசும்போது

பொறுப்பை இழந்த பிறகு மாலை நேரத்திலே கலைஞர் அவர்கள் அமைதியாக உட்கார்ந்து பிழை உணவை சாப்பிட்டுக் கொண்டிருப்பார். அந்த சாதாரணமான, அமைதியான நேரம்தான் அவரது மனப்பு. இன்று தேர்தல் முடிவுகள் 4, 5 மணி நேரத்தில் தெரிந்துவிடுகின்றன. ஆனால் அந்தக் காலத்தில் வாக்கு எண்ணிக்கை முடிய பல மணி நேரங்கள் ஆகும். இருந்தாலும், தலைவர் முடிவுகள் நமக்கு சாதகமில்லை என்பதை அறிந்த பிறகும், தனது இயக்கத்தோடு கூடும் அமைதியாக அமர்ந்து, அடுத்த கட்டத்தைப் பற்றி பேசுவார். அந்த மன உறுதி, அந்த பொறுமையே அவரை ஒரு உண்மையான தலைவராக்கியது. தேர்தல் போக்கு நமக்கு சாதகமாக இல்லை என்பது தெரிந்த பிறகும், தன்னைச் சுற்றி இருப்பவர்களை மகிழ்ச்சியாக வைத்திருக்க வேண்டும் என்பதில் தலைவர் கலைஞர் மிகுந்த கவனமாக இருப்பார். யாரும் சோகத்தில் ஆழ்ந்துவிடக் கூடாது, யாரும் விரகத்தில் விழக்கூடாது என்பதற்காக அந்த இடத்தை கவலப்படாமல் மாற்றியமைத்து ஒரு கொண்டாட்டமாக மாற்றிய தலைவர். வெற்றியில் உற்சாகமும், தோல்வியில் உறுதியும் காட்டிய மாடுரும் தலைவர் கலைஞர்.

**கொள்கையில் உறுதியோடு நின்றால், தோல்வி நம்மை வீழ்த்த முடியாது!**

கொள்கையில் உறுதியோடு நின்றால், எந்த இடங்களில், எந்தத் தோல்வியும் நம்மை வீழ்த்த முடியாது. எது வந்தாலும் அதைத் தாண்டி முடியும் என்பதை ஒரு தந்தையாக அவரிடம் நான் கற்றுக்கொண்ட மிகப் பெரிய பாடம். எந்த நேரத்திலும், எந்தச் சூழலிலும், கொள்கையை விட்டுக்கொடுக்காமல், அதைத் தக்க வைத்து போராட வேண்டும் என்பதை தனது வாழ்நாள் முழுவதும் செய்தியாக நமக்கு சொல்லித் தந்தவர் தலைவர்.

அப்படிப்பட்ட மாடுரும் தலைவரின் பிறந்தநாளில் இந்த உணர்வோடு, உறுதியோடு இங்கே நாம் கொண்டாடிக் கொண்டிருக்கிறோம். தமிழ்நாட்டில் எந்த ஆட்சி மாற்றம் வந்தாலும், மாற்றம் வந்துவிட்டது என்பார்கள். எனக்கு ஆட்சி மாற்றத்தைப் பற்றி பெரிய கவலையில்லை. எனக்கு இன்னும் புரியாத ஒரு முக்கியமான விஷயம் என்ன வென்றால் ஒரு புதிய கட்சி ஆட்சி பொறுப்பேற்றுக் கொள்கிறது. ஆனால் இன்றைய ஆட்சி உண்மையில் பொறுப்பை ஏற்றுக்கொண்டதா என்பது எனக்கு தெரியவில்லை. அவர்கள் ஆட்சிக்கு வந்து விட்டார்கள், ஆனால் சில இடங்களுக்குப் போனால்,

எழிலன் பேசும்போது, தேர்தலில் ஆட்சி

உங்கள் பொருளுக்கோ, உடைமைக்கோ நீங்களே பாதுகாப்பு நிர்வாகம் பொறுப்பு இல்லை என்று போட்டுகள் இருக்கும். அதைப்போல இன்றைய அரசு இதற்கெல்லாம் நாங்கள் பொறுப்பில்லை என்கிறது போலவே நடந்துகொள்கிறது.

**ஒவ்வொரு நாளும் கொலை - பாலியல் வன்முறைகள்!**

ஒவ்வொரு நாளும் நம் கண் கொலை, பாலியல் வன்முறைகள், குழந்தைகளுக்கு எதிரான அநீதிகள் நடந்துகொண்டிருக்கின்றன. ஆனால் ஆட்சி மேலிடம் இதற்கெல்லாம் நாங்கள் பொறுப்பில்லை என்கிறது.

இது ஆட்சியா? இல்லை, பொறுப்பைத் தவிர்ப்பதா? இத்தனை நாள் ஆட்சியில் இருந்த வர்களை விமர்சிப்பது எளிது. நீங்கள் தேர்தல் மன்றிலேயே இருந்து வெளியே வராமல், திராவிட முன்னேற்றக் கழகத்தையும், கலைஞரையும் திருமதி திருமதி குறை சொல்லிக்கொண்டே இருப்பது இன்னும் எளிது. ஆனால் அப்படிச் செய்வது, உங்களை நம்பி வாக்களித்த மக்களுக்கு நீங்கள் செய்யும் துரோகம்.

உண்மையில் காரணங்களைத் தேடி, பழியைப் போடுவது ரொம்ப சலபம். 3000 வருஷமாக எங்களை அடக்கி வைத்தார்கள் என்று சொல்லிக்கொண்டே இருக்கலாம். ஆனால் திராவிட இயக்கம் அந்த 3000 ஆண்டுகால விஷங்களை உடைத்தெறிந்து, தமிழ்நாட்டை முன்னேற்றியது என்பதை மறக்கக்கூடாது. அந்த உடைப்பின் விளைவுதான் இன்றைய கல்வி, சமூக நீதி, பெண் முன்னேற்றம், பெண் விடுதலை, எந்த மாற்றத்தையும் கொண்டுவர வேண்டுமென்றால், பழி சொல்லும் மனநிலையை விட்டுவிட்டு, பொறுப்பை ஏற்க வேண்டும். அதைத்தான் கலைஞர் செய்தார். குற்றம் சொல்லாமல், தீர்ப்பு காண்பதில் கவனம் செலுத்தினார்.

எங்கள் தளபதி, முதலமைச்சர் மு.க.ஸ்டாலின் ஆட்சியில் இருந்தாலும், இல்லாவிட்டாலும் கலைஞரின் கொள்கைப் பாதையில் தமிழ்நாட்டை நடத்துவார் என்பதில் எங்களுக்கு எந்த சந்தேகமும் இல்லை. மொழி, மாநில சுயாட்சி, கல்வி, சமூக நீதி என அனைத்தையும் தன் வாழ்நாளில் தீர்மானித்துத் தந்த தலைவர் கலைஞர். எனவே, இன்று ஆட்சியில் இருப்பவர்கள் முதலில் பொறுப்பை ஏற்றுக்கொள்ளுங்கள். மக்களின் எதிர்பார்ப்புக்கு ஏற்ப ஆளுங்கள். பழி சொல்லும் அரசியலை விட்டுவிட்டு, தீர்ப்பு காணும் அரசியலைத் தொடங்குங்கள் என்றார்.

இந்தநிகழ்வில் தி.மு.க. மகளிரணித் தலைவர் விஜயா தாயப்பன், மகளிரணிச் செயலாளர் ஹெலன் டேவிட்சன், முன்னாள் சட்டமன்ற உறுப்பினர்கள் மயிலைத் த.வேலு, எழிலன் நகராட்சி, தமிழரசி ரவிசுந்தரம் மாற்றுத் தி.மு.க. மகளிரணி நிர்வாகிகள் உள்ளிட்ட பலர் கலந்து கொண்டனர்.

கழக மாநில தொழிலாளர் அணிச் செயலாளர்

**PTC. G.செல்வராஜ்** இல்லைத்

**திருமண வரவேற்பு விழா**

<p><b>வரவேற்பு:</b></p> <p><b>06.06.2026 சனி</b></p> <p>மாலை 6.00 மணி</p>	<p><b>திருமணம்:</b></p> <p><b>07.06.2026 ஞாயிறு</b></p> <p>காலை 7.30 - 9.00 மணி</p>	<p><b>இடம்:</b></p> <p><b>RK கன்வென்ஷன் சென்டர்,</b></p> <p>ECR, நீலாங்கரை.</p>
---	---	---

**திரு. ஆர்.எஸ்.பாரதி** Ex.M.P.

கழக அமைப்புச் செயலாளர்

**திரு. T.K.S.இளங்கோவன்** Ex.M.P.

கழக செய்தித் தொடர்பாளர்

**திரு. தூ.மோ.அன்பரசன்**

காஞ்சிபுரம் வடக்கு மாவட்டச் செயலாளர் முன்னாள் அமைச்சர்

**முன்னிலை**

**திரு. அன்பகம் கலை**

கழக இணை அமைப்புச் செயலாளர்

**திரு. பி.கே.சேகராப்பா** M.L.A.

சென்னை கிழக்கு மாவட்டச் செயலாளர் முன்னாள் அமைச்சர்

**திரு. ஆஷா சா.மு.நாசர்**

திருவள்ளூர் மத்திய மாவட்டச் செயலாளர் முன்னாள் அமைச்சர்

**திரு. மா.சுப்பிரமணியன்**

தென்சென்னை மாவட்டச் செயலாளர் முன்னாள் அமைச்சர்

**திரு. சா.சி.சிவசங்கர்** M.L.A.

அரியலூர் மாவட்டச் செயலாளர் முன்னாள் அமைச்சர்

**திரு. க.சுந்தர்** Ex.M.L.A.

காஞ்சிபுரம் தெற்கு மாவட்டச் செயலாளர்

**விழாத் தலைமை**

**கழகத் தலைவர்**

**மாண்புமிகு மு.க.ஸ்டாலின்** அவர்கள்

கழகப் பொதுச் செயலாளர்

**திருமிகு துரைமுருகன்**

கழகப் பொருளாளர்

**திரு டி.ஆர்.பாலு** M.P.

கழக இளைஞர் அணிச் செயலாளர்

**திருமிகு உதயநிதி ஸ்டாலின்** M.L.A.

கழக முதன்மைச் செயலாளர்

**திருமிகு கே.என்.நேரு** M.L.A.

மாற்றுத் தலைமைக் கழக நிர்வாகிகள், மாண்புமிகு முன்னாள் அமைச்சர் பெருமக்கள், மாவட்டச் செயலாளர்கள், இந்நாள் - முன்னாள் பாராளுமன்ற - சட்டமன்ற உறுப்பினர்கள், மாவட்ட, மாநகர, ஒன்றிய, நகர, பகுதி, பேரூர், வட்டக் கழக நிர்வாகிகள் - அனைத்து அணிகளின் அமைப்பாளர்கள், துணை அமைப்பாளர்கள், கழகத்தின் பல்வேறு பொறுப்புகளில் உள்ள நிர்வாகிகள், தொழிற்சங்க பிரதிநிதிகள்

தி.மு.க. தொழிலாளர் அணியின் மாநில, மாவட்ட, மாநகர, ஒன்றிய, நகர, பகுதி, பேரூர் நிர்வாகிகள் ஆகியோருடன் கழக முன்னணியினர்

**அன்புடன் அழைக்கும் PTC. G.செல்வராஜ்** கழக மாநில தொழிலாளர் அணிச் செயலாளர்

